

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
GINO CAMILLERI**

Seduta tas-16 ta' Dicembru, 2011

Rikors Numru. 1123/2009

Ahmed Ibrahim Hassan Ahmed Arafa

vs

Kontrollur tad-Dwana

Il-Qorti

Rat ir-rikors gumentat ta' Ahmed Ibrahim Hassam Ahmed Arafa li sar ai termini tal-artikolu 72 tal-Kapitolu 37 tal-Ligijiet ta' Malta u fejn gie premess:-

Illi huwa s-sid tal-bastiment MFV 'Al Basil 1' li huwa registrat gewwa l-Port ta' Rashed, fl-Egittu, u jgib in-numru tar-registrazzjoni 477 u dana kif jirrizulta mid-dokument anness u markat dokument "A".

Kopja Informali ta' Sentenza

Illi l-valur tal-imsemmi bastiment huwa ta' sitta u ghoxrin elf ewro (€26,000) skond survey rilaxxat mill-Ing J. Amato (Dokument "B").

Illi allegatament, waqt illi l-imsemmi bastiment kien fil-pussess u/jew taht kontroll tal-Kaptan Hemida Abdel Saleh Mohamed Hemida Elsaka u/jew fil-pussess ta' terzi, gie kommess att kriminali li kien jikkonsisti fost affarijiet ohra fi ksur tal-arikolu 60 tal-Kapitolu 37 u l-Artikoli 16 tal-Kapitolu 382 tal-Ligijiet ta' Malta u dana in kwantu allegatament instabet kwantita' ta' sigaretti fl-istess bastiment li fuqu allegatament ma kienx thallas dazju jew it-taxxa dovuta.

Illi matul l-esekuzzjoni ta' dana l-allegat att kriminali, allegatament qed jinghad illi ntuza il-bastiment hawn fuq imsemmi, proprjeta tal-esponenti.

Illi b'konsegwenza ta' dan, fil-31 ta' Ottubru 2009, l-intimat qabad l-imsemmi bastiment li jgib numru tar-registrazzjoni 477, liema qbid ghandu r-referenza numru 105/2009, kopja tan-nota ta' qbid qed tigi hawn annessa u markata Dokument "C".

Illi l-esponent debitament avza lill-intimat illi kien ser jitlob u kien bhala fatt qieghed jitlob ir-rilaxx tal-bastiment fuq imsemmi u dana permezz ta' ittra legali datata 2 ta' Novembru 2009 (Dokument "D").

Illi l-esponenti huwa assolutament estraneu ghall-allegat att kriminali u bhala fatt ittiehdu passi kontra Hemida Abdel Saleh Mohamed Hemida Elsaka ad esklużjoni tal-esponenti.

Illi inoltre ma jirrizultax illi hemm bzonni illi l-bastiment jibqa' taht il-kustodja tal-intimat in kwantu l-imsemmi bastiment huwa oggett separat u distint mis-sigaretti allegatament misjuba fih, liema sigaretti ghandhom wkoll ezistenza indipendentement mill-bastiment li allegatament kien fih.

Kopja Informali ta' Sentenza

Illi b'konsegwenza tal-agir ta' terzi l-esponenti qieghed jigi mcahhad minn oggett proprjeta' tieghu li jikkostitwixxi l-mezz tal-ghixien tieghu.

Illi kawza tal-fatti hawn fuq esposti l-esponenti qieghed intortament isofri danni ingenti u dana primarjament ghaliex giet mcahhada minn oggett proprjeta' tieghu li ghandu valur sostanzjali u kif ukoll ghaliex l-imsemmi bastiment, l-esponenti m'ghandux jehel il-piena tal-konfiska u b'hekk jigu mcahhad mill-imsemmi bastiment.

Illi ghaldaqstant hija l-fehma tal-esponenti illi l-bastiment bin-numru tar-registrazzjoni 477 ghandu jigi rilaxxat u ritornat lill-esponenti.

Ghal dawn ir-ragunijiet l-imsemmi rikorrenti qed jitlob (1) li jigi ordnat il-helsien ossija rilaxx tal-bastiment MFV 'Al Basil 1' li huwa registrat gewwa l-Port ta' Rashed, fl-Egittu, u jgib in-nurmru tar-registrazzjoni 477 proprjeta' tal-esponenti u li konsegwentement jigi ordnat lill-konvenut Kontrollur tad-Dwana biex jikkonsenja l-bastiment MFV 'Al Basil 1' lir-rikorrenti u l-istess rikorrenti jigi awtorizzat li jiehu pussess tal-istess bastiment.

Bl-ispejjez kontra l-intimat.

Rat ir-risposta guramentata tal-intimat Kontrollur tad-Dwana fejn gie except:-

Illi l-qbid tal-vapur MFV Al Bassil 1 mill-esponent sar peress li fuq il-vapur instabet kwantita' ta' sigaretti li fuqhom ma kienux thallsu t-taxxi ta' importazzjoni, u ghalhekk il-vapur hu suggett ghall-qbid, u dan b'mod tassattiv, ai termini tal-artiklu 68 tal-Ordinanza tad-Dwana Kap 37 tal-Ligijiet ta' Malta.

Illi t-taxxi li kellhom jithallsu fuq dawn is-sigaretti jammontaw ghal €7123.39.

Illi dawn huma proceduri in rem ghar-rilaxx tal-vapur maqbud ai termini tal-artiklu 72 et sew tal-Kap 37 u ghalhekk hu irrelevantu ghal dawn il-proceduri jekk sid il-

Kopja Informali ta' Sentenza

vapur kienx jaf bl-uzu li kien qed isir mill-vapur u jekk sidu kienx jaf bis-sigaretti in kwistjoni. Huma irrelevanti wkoll ghall-fini ta' din il-kawza id-drittijiet li jista' ghandu r-rikorrent fuq il-vapur maqbud. Il-punt li din il-Qorti trid tezamina huwa jekk il-vapur kienx il-mezz ta' garr ta' oggetti li kienu f'Malta b'mod irregolari u bi ksur tal-ligi. Dan hu kolu konfermat mill-gurisprudenza.

Ghalhekk l-intimat talab li t-talba tar-rikorrent tigi michuda bl-ispejjez kontra tieghu.

Rat l-affidavit tal-Ispettur tal-Pulizija Angelo Gafa'.

Rat l-affidavits tal-attur u ta' Hemida Elsaka presentat ill-istess attur.

Semghat lix-xhieda Jesmond Vella, Silvio Attard u Raymond Caruana lkoll prodotti mill-konvenut Kontrollur tad-Dwana.

Rat in-nota ta' sottomissjonijiet tal-attur.

Rat in-nota responsiva tal-konvenut.

Semghet it-trattazzjoni orali tal-abbli difensuri tal-partijiet.

Rat l-atti l-ohra kollha tal-kawza u d-dokumenti esibiti.

Rat li l-kawza giet differita sabiex tinghata s-sentenza.

Ikkonsidrat:-

Ir-rikorrenti Ahmed Ibrahim Hassam Ahmed Arafa iddikjara li din l-azzjoni qed issir ai termini tal-artikolu 72 tal-Kapitolu 37 tal-Ligijiet ta' Malta, liema artikolu jipprovdi li min jissubbixxi l-qbid jew il-konfiska ta' oggett jista' fi zmien stipulat jaghti avviz li hu ghandu l-hsieb li jitlob li jinghata lura l-oggett konfiskat u sussegwentement, fi zmien iehor stipulat, ghandu jibda proceduri quddiem il-Qorti kompetenti biex effettivament jiehu lura l-istess oggett. Hu appuntu ghalhekk li saret din l-azzjoni. L-imsemmija provvedimenti jfissru li din il-Qorti ghandha s-

setgha li tikkonferma jew ma tikkonfermax il-qbid li jkun sar mill-intimat Kontrollur tad-Dwana.

Fir-rikors guraumentat tieghu l-imsemmi rikorrenti jippremetti li hu s-sid tal-bastiment MFV "Al Basil1" registrat l-Egittu bin-numru ta' registrazzjoni 477. Ir-rikorrenti jkompli jippremetti li fil-hin li l-imsemmi bastiment kien fil-pussess tal-Kaptan Hemida Abdel Saleh Mohamed Hemida Elsaka allegatament gie kommest att kriminali bi ksur tal-arikolu 60 tal-imsemmi Kapitolu 37 u l-artikolu 16 tal-Kapitolu 382 tal-Ligijiet ta' Malta u cioe' nstabet kwantita' ta' sigaretti abbord l-imsemmi bastiment u allegatament ma kienx thallas id-dazju jew it-taxxa relattiva ta'importazzjoni fuq is-sigaretti. Bhala konsegwenza, fil-31 ta' Ottubru 2009, l-bastiment gie maqbud jew konfiskat mill-konvenut u tali qbid igib in-numru ta' referenza 105/2009. Permezz ta' ittra legali l-intimat gie avzat mir-rikorrenti li kien ser jintalab ir-rilaxx tal-bastiment.

Ir-rikorrenti ddikjara li hu kompletament estraneu ghall-allegat att kriminali tant li effettivament il-proceduri krimanali ttiehdu eskklusivament kontra l-imsemmi Kaptan Hemida Abdel Saleh Mohamed Hemida Elsaka. Ir-rikorrenti jippremetti ukoll li ma hemmx il-htiega li l-bastiment jibqa' taht il-kustodja tal-intimat peress li l-bastiment huwa oggett separat u distint mis-sigaretti misjuba u inoltre l-istess sigaretti ghandhom ezistenza indipendentement mill-bastiment.

Ir-rikorrenti jsostni li b'konsegwenza ta' agir ta' terzi hu qed ikun imcahhad mill-proprjeta' tieghu li ukoll tikkostitwixxi l-mezz tal-ghixien tieghu u inoltre qed isofri intortament danni ingenti anke peress li -bastiment m'ghandux jehel il-piena tal-konfiska.

Ghal dawn ir-ragunijiet ir-rikorrenti qed jitlob li jigi ordnat il-rilaxx tal-bastiment u konsegwentement jigi ordnat lill-intimat jikkonsenja l-bastiment lir-rikorrenti li ghandu jigi awtorizzat jiehu pussess tal-bastiment.

Fir-risposta tieghu l-intimat Kontrollur tad-Dwana eccepixxa li l-qbid tal-bastiment sar skond il-ligi peress li fuq il-bastiment instabet kwantita' ta' sigaretti li fuqhom ma kienux thallsu t-taxxi ta' importazzjoni u f'kazijiet bhal dawn il-qbid hu tassattiv skond l-artikolu 68 tal-Ordinanza tad-Dwana (Kap.37). L-imsemmija taxxi kienu jamontaw ghal €7123.39. L-intimat kompli jeccepixxi li hu irrilevanti, f'dawn il-proceduri, jekk is-sid tal-bastiment kienx jaf bl-uzu li kien qed isir mill-vapur u jekk kienx jaf bl-esistenza tas-sigaretti in kwistjoni. Huma irrilevanti ukoll id-drittijiet li jista' ghandu l-attur, bhala sid, fir-rigward tal-bastiment. L-intimat jikkontendi li skond il-gurisprudenza nostrani l-unika kwestjoni li trid tigi esaminata hi jekk il-bastiment kienx il-mezz ta' garr tas-sigaretti li instabu f'Malta irregolarment.

Fatti rilevanti rizultanti

Jirrizulta li meta l-bastiment in kwestjoni dahal hawn Malta nstabet fuqu kwantita' ta' sigaretti li ma kienux gew dikjarati u ghalhekk ma thallsitx it-taxxa ta' importazzjoni fuqhom. Is-sigaretti nstabu wara li saru zewg tfittxijiet wahda wara l-ohra b'intervall zghir ta' hin bejnithom. Jirrizulta ukoll li dwar dawn il-fatti ttiehdu proceduri kriminali kontra l-imsmmi Kaptan tal-bastiment pero'ma nbdewx tali proceduri kontra l-attur bhala s-sid tal-bastiment.

L-imsemmija fittxijiet abbord il-bastiment saru mill-awtoritajiet kompetenti, inkluz minn ufficjali tad-dwana. Bhala rizultat ta' dawn it-tfittxijiet instabu sigaretti li fuqhom ma kienitx thallset it-taxxa ta' importazzjoni. Fl-ewwel tfittxija nstabu tnejn u ghoxrin grossa u hames pakketti ta' sigaretti, filwaqt li fit-tieni tfittxija nstabu master case bi hamsin grossa sigaretti u tlett master cases ukoll b'hamsin grossa sigaretti kull wahda. Is-sigaretti nstabu midfunin taht xkejjer tar-ross fl-istiva kif ukoll taht il-floor board.

Affidavit tar-rikorrenti

Ir-rikorrenti, fl-affidavit tieghu, kkonferma li l-bastiment in kwestjoni jintuza ghas-sajd fl-ibhra internazzjonali fil-Mediterran. Ghal dan il-ghan l-attur jingagga kaptan u fil-massima kull vjagg idum circa tlett xhur. Anke l-vjagg in kwestjoni kien mistenni li jiehu tlett xhur u meta jintemm il-vjagg il-bastiment kellu jirritorna lura l-Egittu. Ir-rikorrenti kkonferma li fit-30 ta' Ottubru 2009 il-kaptan tal-bastiment infurmah li kienet sviluppat hsara mekkanika fil-bastiment meta l-bastiment kien qed ibahhar xi 25 mil il-barra minn Malta.

Bhala rizultat tal-istess hsara kien qed jidhol l-ilma u inoltre kienet sviluppat hsara fit-tank tad-“diesel.” In vista ta' dawn ic-cirkostanzi r-rikorrenti dderiga l-kaptan biex jidhol Malta sabiex setghu jsiru t-tiswijiet necessarji. Il-bastiment dahal fil-port ta' Malta fit-30 ta' Ottubru 2009. Meta r-rikorrent ircieva l-imsemmija telefonata huwa nzerta li kien Malta in konnessjoni ma xi negozju iehor li huwa ghandu hawnhekk. Huwa ghalhekk kien presenti fuq il-bastiment zgur meta saret it-tieni tfittxija.

Ir-rikorrenti ddikjara lill-ufficjali tad-Dwana li hu ma kien jaf xejn dwar is-sigaretti li nstabu. Ir-rikorrenti spjega li s-sigaretti kienu intizi ghall-uzu personali tal-ekwipagg, inkluz il-kaptan, li b'kollox kienu jammontaw ghal tmienja minn nies. Ir-rikorrenti spjega li dawn kellhom jibqghu fuq il-bahar ghal tlett xhur shah u minhabba f'hekk ukoll kienet tittiehted provista mhux hazin ta' ross, hobz, zejt ghat-tisjir, te, sokkor, zejt ghall-magna, “diesel” u hafna affaerijiet ohra. Dawn kollha nstabu fit-tfittxijiet fi kwantita' mhux zghira. Ir-rikorrenti kkonferma ukoll li l-bastiment qed jinzamm fil-Port il-Kbir u huwa qed ikollu jhallas rata ghal kull jum li l-bastiment jibqa hemm ankrat. Ir-rikorrenti sostna li l-bastiment hu mezz importanti ghall-ghixien tieghu u li l-fatt li l-istess bastiment jinsab ankrat qed jikkawzalu danni.

Xhieda tal-“marine surveyor”

Joseph Amato, li hu marine surveyor, xehed fl-imsemmija proceduri kriminali u kopja ta' dik id-deposizzjoni giet

prodotta f'dawn il-proceduri. Dan ix-xhud ikkonferma li kien ghamel survey tal-bastiment in kwestjoni wara li dan dahal fil-port ta' Malta. Ix-xhud ikkonferma li l-bastiment kien dahal Malta ghax kien qed jidhol l-ilma bahar mix-xaft tieghu u kellu ukoll kontaminazzjoni ta' fuel u t-tankijiet kienu kkollassaw. Ix-xhud: ikkonferma li fl-istat li kien il-bastiment ma kienx tajjeb biex ibahhar u kienet decizjoni ghaqlija li dahal fl-aktar port vicin. Ikkonferma ukoll li kien perikoluz li l-bastiment jibqa jbahhar fl-istat li kien fih. Ix-xhud inoltre kkonferma li anke l-friza kellha l-hsara u ghalhekk lanqas seta jsir sajd. Ix-xhud ivvaluta l-bastiment fl-istat li kien fih ghas-somma ta' mhux aktar minn €26,000. Dan kollu bl-ebda mod ma gie kkontestat.

Sottomissjonijiet tar-rikorrenti

F'in-nota tieghu r-rikorrenti ssottometta li in konsegwenza tal-proceduri penali li ttiehdu kontra l-kaptan, l-istess kaptan gie kundannat ghall-hlas ta' multa talli naqas li jiddikjara s-sigaretti in kwestjoni, pero' huwa gie liberat mill-akkuza li xjentement kellu x'jaqsam f'qerq biex issir evazjoni mill-hlas tad-dazju. Dwar dan il-Qorti tikkonsidra li l-fatt li ma gewx inizjati proceduri penali kontra r-rikorrenti, bhala s-sid tal-bastiment, hu indikattiv li l-awtoritajiet kompetenti kellhom dubju jekk kienx ippjanat li l-bastiment jidhol fil-Port ta' Malta u jekk ir-rikorrenti kienx jaf bl-esistenza tas-sigaretti.

Ir-rikorrenti jkompli jissottometti li, fic-cirkostanzi partikolari tal-kaz, mhux ragjonevoli li l-bastiment jibqa jinzamm maqbud u dan ukoll in vista tal-imsemmija decizjoni tal-Qorti tal-Appell Kriminali tat-22 ta' Marzu 2010 fil-kawza kontra l-kaptan, li nstab hati biss li naqas milli jiddikjara s-sigaretti in kwistjoni. Hi ukoll l-opinjoni ta' din il-Qorti li, fic-cirkostanzi prevalenti tal-kaz, mhux ragjonevoli li l-bastiment jibqa jinzamm maqbud. Ghalhekk fic-cirkostanzi tal-kaz mhux ragjonevoli u inoltre m'hemmx bazi legali biex il-bastiment jibqa jinzamm maqbud.

Jirrizulta indubbjament minn dak li kkonferma l-Inginier Joseph Amato, mhux kontraddett, li il-bastiment kellu jidhol Malta biex jissewwew il-hsarat konsiderevoli li kienu svilupaw tant li l-istess hsarat ma kienux jippremettu li l-bastiment ikompli ibahhar. In effett jirrizulta li ma kienx ippjanat li l-bastiment jidhol Malta izda dahal appuntu ghax kellhom jissewwew l-imsemmija hsarat li del resto jidhru li svilupaw fil-kors tal-vjagg li kien qed jaghmel il-bastiment u waqt li l-istess kien qed ibahhar mhux il boghod minn Malta. Konsegwentement zgur li ma jistax jinghad li s-sigaretti kienu intenzjonati li jitnizzlu Malta u kwindi, kif sostniet il-Qorti tal-Appell Kriminali, hu zgur li n-nuqqas ta' dikjarazzjoni tas-sigaretti ma kienx jammonta ghal qerq. In effett ma jirrizultax li kien hemm l-intenzjoni li jigu importati sigaretti gewwa Malta minnghajr ma jithallsu t-taxxi relattivi ta' importazzjoni.

Ir-rikorrenti jissottometti li, fic-cirkostanzi ma kienx hemm in-necessita' li s-sigaretti jigu dikjarati. In effett f'dan ir-rigward il-Qorti mhux ghal kollox sodisfatta li s-sigaretti kienu intizi ghall-uzu personali tal-kaptan u tal-bahrin. Instabet kwantita kbira ta' sigaretti b'kollox instabu 222 kartuna u hames pakketti sfuzi ammontanti ghal total ta' 44,520 sigarett. Ghalhekk mhux verosimili li s-sigaretti kienu intizi ghall-uzu personali tal-ekwipagg matul il-vjagg in kwestjoni, pero' hu zgur li s-sigaretti ma kienux intizi biex jigu zbarkati u importati gewwa dawn il-gzejjer. Jirrizulta li nholqot emergenza u ghalhekk in effett ma jissustix l-obbligu li s-sigaretti jigu dikjarati la darba ma kienx hemm l-intenzjoni li s-sigaretti jitnizzlu Malta pero' l-ufficjali tad-Dwana setghu gew informati bl-esistenza tas-sigaretti abbord. Inoltre s-sigaretti instabu qishom mohbijin u dan il-fatt ovvjament kompli jgajjem dubbji. In effett, pero', ma jirrizultax bhala fatt li xi hadd ittanta jnizzel is-sigaretti Malta u lanqas ma jirruzulta li xi haga, hi x'inh, tnizzlet minn abbord clandestinament waqt li l-bastiment kien Malta. Barra minn hekk instab li kien hemm mahzuna abbord kwantita' mhux kazin ta' ikel u oggetti ohra varji. F'dan ir-rigward ghandu jinghad ukoll li hi haga normali li ghall-vjagg ta' certu tul fiz-zmien ikun

hemm abbord il-bastiment kwantita' mhux hazin ta' provisti ta' ikel.

L-artikolu 68 tal-Kapitolu 37 (Ordinanza tad-Dwana) jesigi li l-bastiment, li jkun intuza ghall-garr ta' oggetti, li fuqhom ma jkunx thallas id-dazju, jigi konfiskat. Ghall-precizjoni dan l-artikolu jipprovdi li bastiment li jkun **xjentement** gie uzat fl-importazzjoni jew garr ta' oggetti li d-dazju fuqhom ma jkunx thallas, ghandu jigi konfiskat. Il-ligi ghalhekk tesigi li l-bastiment ikun gie "xjentement" usat ghall-importazzjoni jew garr ta' oggetti li fuqhom ma thallax dazju.

Il-bastiment in kwestjoni gie konfiskat bl-ordni tal-Qorti tal-Magistrati skond is-sentenza tal-istess Qorti tad-29 ta' Jannar 2010. Din is-sentenza pero' giet superata bis-sentenza tal-Qorti tal-Appell Kriminali tat-22 ta' Marzu tal-2010. In effett f'dikriet moghti f'rikors appositu l-imsemmija Qorti tal-Appell pprovdiet li l-bastiment jista' jigi rilaxxat purché' tithallas il-multa imposta u purché' jigu terminati l-proceduri civili, cioe' l-presenti proceduri.

Sottomissjonijiet tal-intimat

Fin-nota responsiva tieghu l-intimat issottometta li mal-wasla tal-bastiment f'Malta biex il-bastiment seta' jidhol Malta kellha issir dikjarazzjoni tat-tghabija li kien qed igorr il-bastiment. L-intimat irritjeni li tali dikjarazzjoni ma saritx pero' ma gietx prodotta tali dikjarazzjoni jew kopja awtentikata taghha u kwindi dan il-fatt allegat mill-intimat ma setax jigi debitament verifikat.

Jista' jkun li hu rilevanti, ghall-finijiet ta' dawn il-proceduri, jekk l-attur bhala sid kienx jaf bl-uzu li kien qed isir mill-bastiment. F'dan il-kaz pero' ma tirrizultax li s-sigaretti kienu ser jitnizzlu Malta jew li kien hemm il-hsieb li ma jithallax dazju. Dan tal-ahhar hu element importanti biex ikun jista' jigi deciz il-rilaxx tal-bastiment. Il-Qorti tikkonsidra li ma kienitx ragjonevoli l-offerta maghmula lir-rikorrenti mill-intimat li l-bastiment jigi rilaxxat biss jekk tinghata garanzija ekwivalenti ghal-valur tal-bastiment kif

Kopja Informali ta' Sentenza

stmat mill-espert inkarigat mill-attur u cioe' garamzija ta' €600000.

L-azzjoni civili hija kompletament separata u indipendenti mill-azzjoni kriminali u kwindi din il-Qorti bl-ebda mod ma hi vinkolata jew limitata bid-decizjoni tal-Qorti Kriminali. Mhux bizzejjed li jirrizulta biss li l-bastiment intuza biex jingarru hwejjeg li fuqhom ma kienx thallas dazju. Hemm diversi konsiderazzjonijiet ohra li ghandhom jisiru b'mod partikolari jekk l-istess hwejjeg setghux jitqiesu li kienu intizi li jigu importati gewwa Malta. Il-Qorti tikkonsidra li fic-cirkostanzi prevalenti l-intimat mhux gustifikat legalment li jibqa jzomm maqbud il-bastiment. Dan qed jinghad fuq bazi ta' probabilita' u mhux oltre kull dubju ragionevoli kif trid il-ligi.

Fid-dawl tal-premess l-eccezzjonijiet kollha tal-intimat jimmeritaw li jigu rigettati filwaqt li t-talbiet tar-rikorrenti jisthoqqilhom li jigu akkolti.

Ghal dawn il-motivi kollha:-

Tiddieci billi fl-ewwel lok tichad l-eccezzjonijiet kollha tal-intimat u billi fit-tieni lok tilqa t-talbiet tal-attur u tordna l-rilaxx tal-bastiment in kestjoni u konsegwentement tordna lill-intimat jikkonsenja l-istess bastiment lir-rikorrenti, li hu awtorizzat jiehu l-pussess tal-bastiment.

In vista tac-cirkostanzi specjali tal-kaz l-ispejjez jibqghu bla taxxa bejn il-partijiet.

< Sentenza Finali >

-----TMIEM-----